

सन २००९-१०च्या टंचाई निवारण  
कार्यक्रमांतर्गत शेवगाव पाथर्डी व ४८ गावे,  
(जि. अहमदनगर) प्रादेशिक पाणी पुरवठा  
योजनेस जायकवाडी जलाशयातून  
जॅकवेलमध्ये पाणी घेण्याच्या प्रस्तावास  
प्रशासकीय मान्यता

### महाराष्ट्र शासन

पाणी पुरवठा व स्वच्छता विभाग  
शासन निर्णय क्र. टंचाई १२१०/प्र.क्र.३७ /पापु १४  
मंत्रालय, मुंबई ४०० ०३२.  
दिनांक :- १५ मार्च, २०१०

- संदर्भ :-** १) शासन निर्णय पाणी पुरवठा व स्वच्छता विभाग क्र. टंचाई १०९९/प्र.क्र.१२/पापु १४, दि.३ फेब्रुवारी १९९९.  
२) विभागीय आयुक्त, नाशिक विभाग यांचे पत्र क्रमांक विकास-१/का-२/५५८६/१०, दिनांक १.२.२०१०.

### प्रस्तावना:-

ग्रामीण भागातील पिण्याच्या पाण्याच्या टंचाई निवारण कार्यक्रमांतर्गत, विभागीय आयुक्त, नाशिक विभाग यांनी संदर्भ क्र.२ अन्वये, जायकवाडी धरण परिसरात कमी पर्जन्यमानामुळे, शेवगाव पाथर्डी व ४८ गावे, जि. अहमदनगर प्रादेशिक पाणी पुरवठा योजनेत समाविष्ट गावात निर्माण झालेल्या पिण्याच्या पाण्याच्या टंचाई निवारणार्थ, सदर प्रादेशिक पाणी पुरवठा योजनेस जायकवाडी जलाशयातून जॅकवेल मध्ये पाणी घेण्यासाठी कायमस्वरूपी चर घेण्याच्या रु.१४४.२३लक्ष अंदाजित खर्चाचा प्रस्ताव स्थायी आदेशातील भौतिक व आर्थिक निकषात बसत नसल्यामुळे विशेष बाब म्हणून शासनाच्या मान्यतेसाठी सादर केला होता. सचिव स्तरीय स्थायी समितीच्या दि.८ मार्च, २०१० रोजी झालेल्या बैठकीत सदर प्रस्ताव विचारात घेण्यात आला.

### शासन निर्णय -

शेवगाव पाथर्डी व ४८ गावे, जि. अहमदनगर प्रादेशिक योजनेत समाविष्ट गावातील पिण्याच्या पाण्याची तीव्र टंचाई विचारात घेता, प्रस्तावनेत नमूद केलेल्या रु. १४४.२३ लक्ष (रुपये एक कोटी चव्वेचाळीस लक्ष तेवीस हजार फक्त) अंदाजित खर्चाच्या तात्पुरत्या पाणी पुरवठा योजनेच्या प्रस्तावास खालील अटीच्या आधारे एक विशेष बाब म्हणून प्रशासकीय मान्यता देण्यात येत आहे .

- १) प्रस्तावित तात्पुरत्या पाणी पुरवठा योजनेच्या रु.१४४.२३ लक्ष अंदाजित खर्चाच्या ९५ टक्के म्हणजेच, रु. १३७.०२लक्ष इतकी रक्कम शासनाकडून अनुदान स्वरूपात उपलब्ध करून

देण्यात येईल. उर्वरित, ५ टक्के म्हणजेच रु. ७.२१लक्ष इतकी रक्कम अहमदनगर जिल्हा परिषदेने लोकवर्गणीच्या रुपाने स्वतःच्या निधीतून भरावी.

- २) सदर योजनेचे काम कोणत्याही परिस्थितीत १ महिन्यात पुर्ण करावे.
- ३) या योजनेच्या देखभाल, दुरुस्ती व व्यवस्थापनाची संपूर्ण जबाबदारी अहमदनगर जिल्हा परिषदेची राहिल. यासाठी शासनाकडून कोणत्याही स्वरुपात अनुदान उपलब्ध करून देण्यात येणार नाही.
- ४) या योजनेच्या कामाच्या प्रगतीबाबत शासनास वेळोवेळी अवगत करण्यात यावे.
- ५) सदर प्रादेशिक योजनेत समाविष्ट असलेल्या गावांमध्ये पाणी पट्टी वसूलीचे प्रमाण १००टक्के होईल या बाबीकडे लक्ष द्यावे. तसेच जेथे दरडोई दरदिवशी ४० लीटरपेक्षा जास्त प्रमाणात पाणी पुरवठा होतो तेथे नियमित दरापेक्षा जास्त दराने व टप्पे ठरवून पाणी पट्टी वसूल करण्याबाबत तसेच sinking fund सुरु करण्याबाबत आवश्यक कार्यवाही करावी.

२. या कामावरील खर्च, शासनाकडून ग्रामीण भागातील पिण्याच्या पाण्याच्या टंचाई निवारणार्थ घ्यावयाच्या उपाययोजनांकरिता लेखाशिर्ष-२२४५- नैसर्गिक आपत्तीच्या निवारणासाठी सहाय्य-०१- अवर्षण - १०२- पिण्याच्या पाण्याचा पुरवठा -४१- सहाय्यक अनुदाने १०२ (००) (०१) निकडीच्या पाणी पुरवठा योजना (२२४५००९३) (योजनेतर) या लेखाशीर्षाखाली उपलब्ध होणा-या मंजूर अनुदानातून भागविण्यात यावा.

३. शासन निर्णय, पाणी पुरवठा व स्वच्छता विभाग, क्र.टंचाई २००२/प्र.क्र.३४५/पापु १४, दि.२७ नोव्हेंबर २००२ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजनांना/उपाययोजनांना मंजूरी देण्यासाठी स्थापन करण्यात आलेल्या सचिव स्तरीय स्थायी समितीच्या दि. ८ मार्च, २०१० रोजी झालेल्या बैठकीत घेण्यात आलेल्या निर्णयानुसार हा शासन निर्णय निर्गमित करण्यात येत आहे.

४. सदर शासन निर्णय शासनाच्या w.w.w.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१००३१५१९५७२९००१ असा आहे.

महाराष्ट्राचे राज्यपाल यांच्या आदेशानुसार व नावाने,



(ज.बा.कुलकर्णी )

कार्यासन अधिकारी , महाराष्ट्र शासन

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. प्रधान सचिव (व्यय) वित्त विभाग, मंत्रालय, मुंबई.

४. प्रधान सचिव, (म.व पु.) महसूल व वन विभाग, मंत्रालय, मुंबई.
५. प्रधान सचिव, नगर विकास विभाग, मंत्रालय, मुंबई
६. सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई.
८. विभागीय आयुक्त, नाशिक विभाग
९. जिल्हाधिकारी, अहमदनगर
१०. मुख्य कार्यकारी अधिकारी, जिल्हा परिषद, अहमदनगर
११. जिल्हा कोषागार अधिकारी, अहमदनगर
१२. जिल्हा पाणी पुरवठा अधिकारी तथा अधिक्षक अभियंता, अहमदनगर
१३. पापु-१४ संग्रहासाठी